

Edil düýn ýalydy

Category: Goşgular, Kitapcy
написано kitapcy | 23 январа, 2025
Edil düýn ýalydy EDIL DÜÝN ÝALYDY...

Edil düýn ýalydy,
Ýaňy ýalydy,
Sagadyň dillerin rehimsiz towlap,
Seň ýanyña duşuşuga barýanym
Ädimlerim bilen elhenç sakawlap.

Paýtagtyň asuda köçelerinden
Kä öňe ýörärdik, kä yza bakan.
Şemal össe, tolkun atar durardy
Sypaýy köýnegiň, sypaýy ýakaň.

Bu ýerde hiç hili düşünmezlik ýok,
Belki, şeýle bolmalydyr bu zatlar.
Sen saga sowuldyň,
Men bolsa çepe.
Seni ençe ýyllap çykardym ýatdan.

Ýöne agşam bir düşnüksiz gam bile,
Gitdim şol duşuşan ýermize bakan.
Tolkun atdy göz öňümde ýene-de
Sypaýy köýnegiň, sypaýy ýakaň.

Birden ýüregime çümdi-de gitdi
Iňňäň ujy ýaly rehimsiz ünji? □
Seň bilen duşuşyp bilmänime däl,
Seň ilkinji söýgim bolanyň üçin.

Çigrek güýz agşamy haýal barýaryn,
Öçügsi ýyllyzlar öçüp asmanda.
On baş ýyl! On baş ýyl!
Ýaňy ýalydy,
Bir damja şor ýaşym gaçýar asfalta.

* * *

Sen hakda oýlara batanynda, gel!
Çöl egne gök donun atanynda, gel!
Ak topygňy gizläp, uzyn köýnekle,
Garrylar-gurtular ýatanynda, gel!

Başga-başga zatlaň oýun edýärkäm,
Bir pursat ýadyndan çykanynda, gel!
Men seni ýagyşdan, ýelden goraýyn,
Gara oý-pikirleň süteminde gel!

Şadyýan bol, gam çek ýazu-gyşlara,
Gök gürläp, ýylдыrym çakanynda, gel!
Ýöne mydam meni saňa duşuran □
Seni maňa beren Watanynda gel!

Gurbannazar EZIZOW. Goşgular